

(ഇ) പ്രസ്തുത പ്രവൃത്തി എത്രയും വേഗം നടപ്പിലാക്കുന്നതിനുവേണ്ട നടപടി സ്വീകരിക്കുമോ?

ജലസേചനവും ഭരണവും ചീഫ് എഞ്ചിനീയറുടെ കാര്യാലയത്തിൽനിന്നും സ്പെഷ്യൽ വർക്കിംഗ് ഗ്രൂപ്പിന്റെ അനുമതിക്കായി പ്രൊപ്പോസൽ ലഭ്യമാകുന്ന മുറയ്ക്ക് ആയത് പരിശോധിച്ച് ആവശ്യമായ തുടർനടപടികൾ സ്വീകരിക്കുന്നതാണ്.

നട്ടിക്കടവ് റെഗുലേറ്റർ കം ബ്രിഡ്ജ് നിർമ്മാണം

144(649) ശ്രീ. എം. വിജിൻ: താഴെ കാണുന്ന ചോദ്യത്തിന് ജലവിഭവ വകുപ്പുമന്ത്രി സദയം മറുപടി നൽകുമോ:

2020-21 വർഷത്തെ ബഡ്ജറ്റിൽ ഉൾപ്പെടുത്തിയ കല്ലാശ്ശേരി മണ്ഡലത്തിലെ നട്ടിക്കടവ് റെഗുലേറ്റർ-കം-ബ്രിഡ്ജ് നിർമ്മാണത്തിന് ഡിസൈൻ തയ്യാറാക്കി ഭരണാനുമതി ലഭ്യമാക്കാൻ നടപടി സ്വീകരിച്ചിട്ടുണ്ടോ; വിശദാംശം ലഭ്യമാക്കുമോ?

2020-21 വർഷത്തെ ബഡ്ജറ്റിൽ ഉൾപ്പെടുത്തിയ കല്ലാശ്ശേരി മണ്ഡലത്തിലെ നട്ടിക്കടവ് ആർ.സി.ബി.-യുടെ ഇൻവെസ്റ്റിഗേഷൻ പ്രവൃത്തിക്കുവേണ്ടി 15.30 ലക്ഷം രൂപയുടെ സാമ്പത്തികാനുമതി നൽകിയിട്ടുണ്ട്. ഐ.ഡി.ആർ.ബി. ചീഫ് എഞ്ചിനീയർ നേരിട്ട് സ്ഥലപരിശോധന നടത്തി പ്രവൃത്തിയിൽ ചില മാറ്റങ്ങൾ വരുത്താനുള്ള നിർദ്ദേശം കോഴിക്കോട് ഇറിഗേഷൻ നോർത്ത് സർക്കിൾ സൂപ്രണ്ടിംഗ് എഞ്ചിനീയർക്ക് നൽകിയതിന്റെ അടിസ്ഥാനത്തിൽ എസ്റ്റിമേറ്റ് തയ്യാറാക്കിയപ്പോൾ 16.50 ലക്ഷം രൂപ ആവശ്യമായതിനാൽ പുതുക്കിയ സാമ്പത്തികാനുമതി ലഭ്യമാക്കുന്നതിനായി പ്രവൃത്തിയുടെ എസ്റ്റിമേറ്റ് ഐ.ഡി.ആർ.ബി. ചീഫ് എഞ്ചിനീയർക്ക് സൂപ്രണ്ടിംഗ് എഞ്ചിനീയർ സമർപ്പിച്ചിട്ടുണ്ട്. ഇൻവെസ്റ്റിഗേഷൻ പ്രവൃത്തിക്കുശേഷം ആർ.സി.ബി.-യുടെ ഡിസൈൻ തയ്യാറാക്കിയതിനുശേഷം മാത്രമേ ഭരണാനുമതി നൽകുന്നതിനുള്ള നടപടികൾ സ്വീകരിക്കാൻ സാധിക്കുകയുള്ളൂ.

തൊണ്ടിമുൽ കടവ് റെഗുലേറ്റർ-കം-ബ്രിഡ്ജ് പദ്ധതി

145(650) ശ്രീ. ലിന്റോ ജോസഫ്: താഴെ കാണുന്ന ചോദ്യങ്ങൾക്ക് ജലവിഭവ വകുപ്പുമന്ത്രി സദയം മറുപടി നൽകുമോ:

(എ) പ്രാരംഭ നടപടികൾ പൂർത്തിയാക്കിയ തൊണ്ടിമുൽ കടവ് റെഗുലേറ്റർ-കം-ബ്രിഡ്ജ് പദ്ധതിയുടെ വിശദാംശം ലഭ്യമാക്കുമോ;

&

(ബി) പ്രസ്തുത പദ്ധതിക്ക് ഭരണാനുമതി നൽകുന്നതിനുള്ള നടപടി സ്വീകരിക്കുമോ?

തൊണ്ടിമൽ കടവ് റെഗുലേറ്റർ-കം-ബ്രിഡ്ജ് പദ്ധതിയുടെ ഇൻവെസ്റ്റിഗേഷൻ പ്രവൃത്തി നടത്തിയതിന്റെ റിപ്പോർട്ട് ഡിസൈൻ ലഭ്യമാക്കുന്നതിനായി ജലസേചനവും ഭരണവും, ചീഫ് എഞ്ചിനീയർ ഐ.ഡി.ആർ.ബി.-ക്ക് നൽകിയിട്ടുണ്ട്. ഡിസൈൻ ലഭ്യമായതിനുശേഷം ജലസേചനവും ഭരണവും ചീഫ് എഞ്ചിനീയറിൽനിന്നും വിശദമായ പ്രോജക്ട് റിപ്പോർട്ട് ലഭിക്കുന്ന മുറയ്ക്ക് മാത്രമേ ഇക്കാര്യത്തിൽ തുടർനടപടി സ്വീകരിക്കാൻ സാധിക്കുകയുള്ളൂ.

കുട്ടനാട്ടിലെ മൈനർ ഇറിഗേഷൻ പദ്ധതികൾ

146(651) ശ്രീ. തോമസ് കെ. തോമസ്: താഴെ കാണുന്ന ചോദ്യങ്ങൾക്ക് ജലവിഭവ വകുപ്പുമന്ത്രി സദയം മറുപടി നൽകുമോ:

(എ&ബി) മൈനർ ഇറിഗേഷൻ പദ്ധതികളുടെ ഭാഗമായി കുട്ടനാട്ടിൽ നടപ്പാക്കി വരുന്ന പ്രവൃത്തികളുടെ വിശദാംശം ലഭ്യമാക്കുമോ?

മേല്പറഞ്ഞ ഓരോ മൈനർ ഇറിഗേഷൻ പ്രവൃത്തിയുടെയും എസ്റ്റിമേറ്റ് തുക, എ.എസ്., റ്റി.എസ്. എന്നിവ ലഭിച്ച തീയതികൾ, നിലവിലെ സ്ഥിതി, പ്രവൃത്തി മുടങ്ങിക്കിടക്കുകയാണെങ്കിൽ അതിന്റെ കാരണങ്ങൾ എന്നിവ വ്യക്തമാക്കുമോ?

മൈനർ ഇറിഗേഷൻ പദ്ധതികളുടെ ഭാഗമായി കുട്ടനാട്ടിൽ നടപ്പിലാക്കി വരുന്ന പ്രവൃത്തികളുടെ വിശദാംശങ്ങൾ ഇതോടൊപ്പം അനുബന്ധമായി ചേർക്കുന്നു.*

പള്ളിക്കടവ് ഇറിഗേഷൻ പ്രോജക്ടിന്റെ നിർമ്മാണം

147(652) ശ്രീ. അൻവർ സാദത്ത്: താഴെ കാണുന്ന ചോദ്യങ്ങൾക്ക് ജലവിഭവ വകുപ്പുമന്ത്രി സദയം മറുപടി നൽകുമോ:

(എ) ആലുവ മണ്ഡലത്തിലെ പള്ളിക്കടവ് ഇറിഗേഷൻ പ്രോജക്ടിന്റെ നിർമ്മാണം സംബന്ധിച്ച് ജലവിഭവ വകുപ്പ് ചീഫ് എഞ്ചിനീയർ കാര്യാലയത്തിലെ ഫയൽ നമ്പർ 38586/19/ഡബ്ല്യു2-ൽ എന്തെല്ലാം നടപടി സ്വീകരിച്ചിട്ടുണ്ടെന്ന് വ്യക്തമാക്കാമോ?

* നിയമസഭയുടെ ഔദ്യോഗിക വെബ്സൈറ്റിൽ ലഭ്യമാണ്.